

রূপমহল টিএটরগী ইচাশা ইপা লম্বোইরগেনা অমুক হন্ন হল্পকপা



মণিপুরী টিএটরগী শাংলবা পুরারী অমা লেঙদনা লৈজরি। লৈরিবা পুরারী অদু শাগংলকপা মতমদা তোঙান তোঙানবা টিএটর গ্রুপ কয়াশিং অমদি মতমদুগী লাইগুন্সবা অহল-লমন কয়াগী কথে-কপনা মাঙদা থল্লগা চঙশিল্লগা খোঙজং অমদি পাঙলম্বা খোঁদাং কয়া অদুনা ওসিগী মণিপুরী টিএটরগী কীভম অসি য়োরক্লিবনি। মখোয় খুঁদিমকী খোঁদাং অসুকী মতিক চাউই। মখোয়বু মতমসিগী মীয়েলনা নীংশিংবা হায়বসি মরম য়ালা চাই। মতম-মতমগী মতং ইয়া টিএটরগী মমায়-মায়খোং, মপুখোক, মীংয়েং খেমবদি যাই। মদু থিৎবা য়ারোই, য়াওলা পুরকপনি। অনৌ-অনৌবা চাংয়েংলামদা মায় লৈশিন্দনা পোৎশক অমমগী মশক মচু তানা য়েংবা হায়বসিদি মীওইবগী মহৌশানি ওইফম থোকই। ময়াম অদুগী মনুংদা রূপমহল টিএটর হায়বা অসিগী খোঁদাং অসিসু অসুকী মতিক চাউই। ওল্লিঙে মতমদা মণিপুরদা মণিপুরী টিএটরগী মশক মচু থোকহনখিবনা রূপমহলগী খোঁদাং অসুকী মতিক চাউখি। মমিং লৈরবা মীয়ামগী পুন্সিংদগী ওসি ফাওবদা কাউবা ওমদবা প্লে কয়া লেঙদনা লৈরি। মতমদুগী প্লেসিং য়েংখিবা অহল-লমনশিংনা মখোয় অদুগী পুন্সিগী অরোইবা মীকুপ ফাওবদা রূপমহলবু কৈদৌনুংদা কাউবা লৈখিদে। মখোয়না থুপখিবদা মখোয়গী নীংশিংবা অদুসু পুন্সি চাংখি, মীকুপ অমা ফাওবা কাউথোকপা লৈখিদে।

ময়ামশিং অদুগী মনুংদা, লৈখিদ্রবা খুন্দোংবম ব্রোজেন্দ্রোনা ইবীরহা, রূপমহলগী মমিং লৈরবা দিরেক্টর অমদি এষ্টর লৈখিদ্রবা চান্দম গোপালনা দিরেক্টর পীবীরহা, অসুকী মতিক মশীং য়ালা শান্না-খবা “ইচাশা ইপা লম্বোইরগে” হায়বা অসি মণিপুরী টিএটরগী লামায়শিং হায়দোক্লবদা শোয়দনা থেংনরিবা কান্দনা চংপা যাদ্রবা অমনি। প্লে অসি কুইরে, রূপমহল টিএটরনা শান্নাখিদবা। মদুগী মরম কয়া লৈরমগনি। মরমশিংদুগী মনুংদা, মতমদুনা রোল কয়া কুশীরহা অহল-লমন কয়া লৈখিদবা, মণিপুরী টিএটরগী খোঙজেল খজিক তপথরকপনিচিংবা কয়াশিং। অদুর প্লে অদু তরুন্ধকশুবা খুন্দোংবম ব্রোজেন্দ্রো টিএটর ফেষ্টিভেল ২০২৩দা প্লে অদুগী অনীশুবা মপোক অমা ওইনা জুনুয়ারী ১৮, ২০২৩দা জবাহরলাল নেহরু দাঙ্গ একাদেমীগী ওডিটোরিয়মদা নৌনা শাফোঙখি। প্লে অদু মীয়ামা য়ালা পান্নাখি, নুংঙাইনা য়েংখি। মহৌশাগী প্লেদুগী মহাও অমদি ময়াক অদু পতুনা লৈরমখি। প্লেদুগী মরমদা তোঙান তোঙানবা কমেন্ট কয়া গীনখি। অদুনা রূপমহলগী খৌপুশিংনা খন্নরগা অমুক হন্ন এপ্রিল ১৩ চৈত্রাবা নুমীংতা মীয়ামদা টিকেট প্লে ওইনা অমুক উৎখি।

ইচাশা ইপা লম্বোইরগে, অনীশুবা মপোক অসিদদি অনৌবা ওজনি, হান্না কুন্সুনা আটিষ্ট অরিবা অমফাওবা য়াওত্রে। দিরেক্টর পীবীরিবনা লৌইতোংবম ব্রজমোহন সিংহনি। ওজা দিরেক্টর

অসিমক্কা হন্দকী প্লে অদুদসু মপা উদৌয়গী রোল লৌবীখি। শরুক য়াখিবা অনৌবা আটিষ্টশিং য়ালা চঙখোমা প্লে অদু মা-মগী ওমজবী থাদুনা শান্নাখি। লাইবক ফবদগী অনীশুবা মপোক ওইনা থোরক্লিবা প্লে অদু অহানবসু, অনীশুবা ওইনা উৎপদসু য়েংজবগী খুদোংচাবা ফংজখি। অনীশুবা ওইনা উৎখিবা চৈরাওবগী নুমীং অদুমদি, মশাগী হোলমজুদা উৎপনি। লীলা হৌরকপদগী হৌনা পুন্সিংদা য়ালা নুংখিবা অমা ফাওবা হৌরকখি। মতম কুইনগী মমাওদগী রূপমহল টিএটরগী লীলা খুঁদিমজুদা খোংবা সিগনেচর টুন হায়গদরা প্লে খুঁদিংগী অহৌবদা খোংবা মুজিকতু তাবা ফংবদগী হৌরে, ঐঙোদা নুংঙাইবা হৌবা। মমাও মতম অমদা সিনেমা য়েংবদা ফিল্ম দিভিজন, গভর্নমেন্ট ওফ ইন্দিয়াগী অতেনবা দোকুমেন্টরি ফিল্ম অমম ফিচর ফিল্ম কাপট্রিঙগী মমাওদা হেক হেক কাপ্তম্মী। মদুনা খোংবা মুজিকতো কয়া ফজ্জ, কয়া নুংশি, মদুগী মুজিকতো তাবদা সিনেমা হৌগদৌরে হায়বগী ইশাদা ইথিল অমা পীখিদো, মদুমক হন্দক রূপমহলনা মখোয়গী প্লে হৌরমদাইদা মখায় থায়নাগী মুজিকতো খোলকপদগী হৌরে অদুম নুংঙাইবা।

অহানবা ওইনা ফেষ্টিভেলদা উৎখিবা অদুনা শরুক য়াখিবা আটিষ্ট অমা অনীশুবা ওনবা মাল্লি। কৈসু কায়দে, অচৌবা টিএটর গ্রুপনি, আটিষ্ট মরাং কায়না লৈবনি হায়বদু তাজুনা অনৌবা খরা অমুক মেনশিল্লকপদুগীসু নুংঙাইবা লৈ। হৌই আটিষ্টশিং অদুগী মরমতা খুদোংচাবা লৈনবদগী মজ্জ শীনবা ওইরহসু য়াই। প্লে হায়সিমন্তুবু অহানবা হেক থোকপগা হান্না হান্না থোক্লবশিংগী এক্সপেরিয়েন্স অদুম থোঁমৈ। কেরেক্টর অদু মশা মশানা মনুং হুংনা চঙশিববা হোংনবগী মোংসেস অমদা চঙশিল্লকপদা উপ চানা কেরেক্টর ওইরকপা মতমদুনা ওইরে, লীলাগী অনৌবা অহেনবা মনুংঙাই অমা থোরক্লিবসি। কুমি-খবা আটিষ্ট খুঁদিমক থাগৎচরি। লীলাসি হিংলগনি হায়বগী থাজবা



পীনা লীলা উৎপীবগীদমক। হেন্না অমুক নুংঙাইবনি, লীলা য়েংবা চঙলমদাইদা, রূপমহলগী গেট চঙফম ময়াদা টিকেট য়োল্লি। মদুদা ওইহাংল পন্দনা, মীশিংনা টিকেট কক্লবদু ওইহাংল য়েংখি। টিকেট অমগী মমল লুপা চান্দনি। অরাকপশিংনা ফুরিৎখাওদগী শেল লৌথোক্লগা, টিকেট অনী পায়, অহম পায় হায়দুনা মরী মরী লেপ্পদু য়েংবদা পুন্সিং য়ালা নুংশিখি। মণিপুরী টিএটর য়েংবনিবা মী রাংলে হায়না হায়না য়ালা তেয়না তাত্রে। ঐনসু অদুম হায়খি। অদুর নহনগী টিকেট ককপদু উরগদি য়েংবনিবা মীদি মরাং কায়না অদুম লৈরি হায়না চাউথোক্ল হায়জনিংই। লীলানবু ফজরবা মীয়ামগী পুন্সিং খোনবা

ওল্লবদি কৈদৌবগী ডাবোক রাংকদৌরিবনা হায়বা রাহং লাকই। মসি হায়সু অদুম খন্দবদি নন্তে। মসি হায় হায়দুনা লীলা মীয়ামা পান্না পুথোক্ত্রে, লীলা খুঁদিমক য়েংদ্রে হায়জবগী রাদি নন্তে। খরা হেন্না মীয়ামগী পুন্সিং চিংশিনবা ওল্ল প্লেগী রানি। কোরস রেপটরি টিএটরগী প্লে অমা উৎকদৌরে হায়বদি প্লে নুমীংতা টিকেট ফংনদে, উৎকদবা নুমীং খরনিগী মমাওদগী হাউস ফুল অদুম ওই। মসিসু লীলা পামজবশিং, পামজনা য়েংলি হায়বদু তাক্লিবনি। হন্দক রূপমহলগী অনীশুবা মপোক ওইনা পুথোরক্লিবা ইচাশা ইপা লম্বোইরগে প্লে উৎপদা মীয়ামা টিকেট কক কুনা য়েংনবদু উবদা পুন্সিংদা চাউথোকচবা ফাওজৈ, রূপমহলগী ইচাশা ইপা লম্বোইরগে হায়বসিগী অনৌবা নুমীং অমসু থোরক্রে হায়না।

“ইচাশা ইপা লম্বোইরগে” হায়বা প্লে অসিদি মতম চুপ্পগী হিংদুনা অদুম লৈরগদবা য়েংং তাবা নাইরোইদবা খুন্দোংবম ব্রোজেন্দ্রোগী মল্লর পিছ ওইরবা প্লে অমনি হায়বা য়াই। হোংলক্লিবা খুন্নাই অসিগী মশক অসি সেটিরিকেল সিন্ধোলিক কেরেক্টর ময়াম অমা শেমগংলগা চপ চানা উৎপা ওল্ল অমনি হায়না লৌবা য়াই। করপসনগী মহীক্কা হজ্জিন-হজ্জিন্দা চাথংলক্লবা মতম অসিদা হিংলিবা মীয়ামগী পুন্সিরোলদা মপান্দগী হুমজিল্লক্লিবা শাহমদা য়াওনাখিদুনা শুদনা নুংঙাইবা পান্না, থবক শুনিংবগী ময়াক হহরকপা, রাজাও ওংবা, পোলিটিক্স তৌরিবশিংনা মীয়ামু হৌইদুনা নাকল অমদা পুনবা হোংনরিবা কয়া, ইমু-মনুংগী মী মশেল ফাওবদা অমদা অমবু থাজনরক্তবা, নিশাদা লাইচুরকপা কয়া অদু প্লে অদুদা ময়েক শেংনা হায়দোরকপনি। প্লেইটন মপুন্সিংদা মোংলিবা রাথল্লোন কয়া অদু মহাকী কেরেক্টর ওইরিবা উদোইগী দাইলোগতা ময়েক শেংনা ফোঙদোক্লি- “চুম্মী ইচানা হায়বা, ইমুং অমনি হায়রগা মোত তীমদবা ময়াম পোকপা, দেমোক্রেসিনি হায়রগা আইদিওলাজি মাদদরা, রাজিনিতি দল মশীং য়ালা লৈবা, মসিনা চাউখং খোঙখাংদা অকায়া ওইরবনি। অমদা করিগুন্স অমংথু পাউথোক্লবা হোংনবদা ফববসু ফংববসু হেজা য়েংপা। অফবা পুখংলকপদা মদা লৌথনি খন্দুনা হেজা য়েংথংপা, মসিমন্তুনা চাউখংপা য়াখিবনি” প্লে অসিগী দাইলোগশিং অসি য়ালা অগুঁমোন্টিক ওই। অমদি ঐখোয়দা অনৌবা রাখল খলহমাবগী মচাক য়ালা মরাং কায়না পী। অমুকসু ওইরকখিবা সোসল সিস্টেম অসিবু য়েংলগা পোলিটিসিয়ন অমা ওইরিবা মচানুপা অডৌবনা হায়হল্লি- “লৈজাকী শগোল চুপ্পি যাদবঙমত্রে, শগোলনা মনিং তল্লা চেলে, মপুনি হায়দুনা মমায় চুপ্পা ওমদ্রবনি। মপুনি হায়রিবা প্রজা ঐখোয় কৈদৌরি? শগোল চুপ্পি পান্না, চুপ্পি পায়নবা হোংনৌ, নংব্রদি শগোল মথজগী ওম্বুরোইদ্রা? কদোমদা চেনখিনি নখোয় ঐখোয়না খন্তবা ওম্বুরা? শগোল নাছোকখিদনবা শগোলনা লংখবা ওমদনবা শগোল মজুতা কয়া কোল্ল, নাছোক্তুনা তারক্তনবা কয়া য়াল্ল। খুমাং অনীদা নখোঙনা খুরী থাংঙ। মমৈদা শগোল লেপ্পকপা য়াই”। মসিদি খজিক্তং নীংশিংনবগী পজবনি। প্লেসিগীদি নৈননিংঙাই ওইবা কয়া অমা লৈত্রে। প্লেসি চাং নাইনা রূপমহলনা মহৌশাপ্তম থাংজ খুঁদিংগী উৎলগনি হায়বা পাউ তারি, মসিমদি তাজবদা য়ালা নুংঙাই।

প্লে অসিদা কেরেক্টর রোল কুন্সিবশিংগী পর্ফোমেন্সতা লোন চুপ্পা ওংনবা হোংনরিবা আটিষ্টশিংনা কেরেক্টররোমদা হেন্না নকশিয়া চঙশিল্লগা, মশাগী ওইবা এক্টরস দিভাইন অমা তৌরক্লগদি প্লে অসি মথায় পান্নগা মীয়াম মরমতা কোয়চেন চেনবা ওল্লগনি। মদুমক মথং উৎপদা ওইরক্লসনু।

ওসিগী রাশি ফল		অইবা : ডো. রাংখেম জীবোল সিংহ এসিস্টেন্ট প্রফেসর (বাইওলজি) জেনিফার চিংমেরোং, ইম্ফাল।
তাং ৩০।০৪।২০২৩ ইং, নোংমাইজিং; কালেনগী ১০ নি পানবা।		
	মেঘ: মীয়ামগা মরী ফংগপা, লেঙদবা লন ফংজবা, ইমুং মনুং অমদি মীয়ামগা তাদুনা পাঙবা থবক ময় পান্ননি। হ্রানবদগীদি চেকশিল্ল।	
	লৈশা পাখংসিংগী- নুংশিবনা চানবীগনি। খৌনি পোংলম : লৈ হিগোক বুং: পুন্সিং অমদি রাখল ঈংবা নুঁমিংনি, মীয়াম পুন্সগা অমদি লৈতং ফংবগী নুংঙাইজবা নুঁমিংনি। ওম্মী হায়দুনা শিখাও খাঙবদি ফ্যেই।	
	লৈশা পাখংসিংগী- নুংশিবনা চাঙি। খৌনি পোংলম : লৈ অঙাঙবা মিথুন: পেন্দবা অমদি লাই-গুরুনা চানবীবা রাংপা লৈনি। অদুর লন চাওখংকনি, মরুপ মপানা তেংবাডবীবা, অফবা মীংচং শোয়দনা ফংজগনি।	
	লৈশা পাখংসিংগী- শাওনিংলসু নীংবদি থুংগনি। খৌনি পোংলম : লৈ অঙাঙবা কর্কট: রাখল থাদরগা পাঙবা থবক ময় পান্ননি, ওং-শকপনা মীনা থাগংপিগনি, অরং-অরাক ফংবা ময় লৈ। অফা-অপুংবদি চোপনি-কাওগনি।	
	লৈশা পাখংসিংগী- মীরা লৌবনা নুংঙাইরাই। খৌনি পোংলম : লৈ হিগোক সিংহ: চিঞ্জাব কান্দি ফন্তবা রাখল ব্লক্কনি, অঙম্বগা মুকুগনি-শক-চু থোক্লি। অদুর নীংবা বরদি থুংজগনি, নঙগী ওইবা মীনা তেংবাডবীগনি।	
	লৈশা পাখংসিংগী- মরী ফংগনি। খৌনি পোংলম : লৈ হিগোক কনা: মেনা তাখি, নাপলনা মাঙহনগনি, নাইতোম বারোপ লৌগনি। মরল চঙবা, পাংওমদবা থবক পাঙবগী হরাওবা খৌনা হেনগংগদি হো।	
	লৈশা পাখংসিংগী- ঈকাই খুন্সবা ফংই। খৌনি পোংলম : লৈ/চিনি অঙাঙবা তুলা: লন ওঙগনি, অঙম্বগা চানবীগনি, নীংবদুমক পাঙবা ময়গনি, খৌনা হনগনি-কায়গনি। য়েংনবদি মাঙগনি, চিন কনবসু চোপনি-কাওগনি।	
	লৈশা পাখংসিংগী- নীংবা থুংগনি। খৌনি পোংলম : লৈ হিগোক/অশংবা বৃশ্চিক: লাঙতুন্সবা অমদি অখঙ অই শাবা তৌগনি- মতম খজিক্তং ওইয়। লাইবক ফবনা মীচঙদি হেনগংকনি, থাজদবা কান্না ফংজগনি।	
	লৈশা পাখংসিংগী- রাখল নুংঙাইগনি। খৌনি পোংলম : লৈ হিগোক ধনু: অঙম্বগা রাখল মারোই, মীবু হুংনা বনবগী অচানবা কায়না য়ালা লৈ, মীয়ামসু বারোগনি। ঈংখনা লৈয়, মরুপ মপাংগী তুং ইল্ল।	
	লৈশা পাখংসিংগী- নীংবা মপা চারোই। খৌনি পোংলম : লৈ/চিনি অঙাঙবা মকর: য়েংনবা অমদি হোয়া ফবনা মাঙজবা লৈরসু মরুপ মপাংগনি চাঙি, লাই-গুরু মতং পংজগনি, মীনা থাগংপিগনি, ওং-শকপা হেগনি।	
	লৈশা পাখংসিংগী- হাজবা তাবি। খৌনি পোংলম : লৈ অঙাঙবা কুন্স: নীংবা হুইদগী হোয়া থুংবা, মীনা শিংখানবীবা অমদি পোরম শীনবা হৈবা নুঁমিংনি। মজ্জ চাওবদি তাখি, য়েংনবনা মাঙজগনি-খিবা কল্ল।	
	লৈশা পাখংসিংগী- নুংশিবা ফংই। খৌনি পোংলম : লৈ হিগোক মীন: ময় পান্ননি, ওইজবা ফংগনি, মীয়াম লোয়নবনা হেন্না নুংঙাইজবা নুঁমিংনি। নচাক নরল চেকশিল্লবা তৌগনি-মীংয়েং কারল চনবা লাক্লি।	
	লৈশা পাখংসিংগী- লাইবক ফংগনি। খৌনি পোংলম : লৈ হিগোক	

খৌনি পোংলমশিং অসি ইশানা নীংজবা লাইদা কহপীয় মহয় ফংগনি।

নুমীং নীনি চখগদবা খাঙবোক যুথ কনভেন্সন হৌদোকত্রে



ইম্ফাল, এপ্রিল ২৯ (ঐচএনএস) : খাঙবোক দিভেলপমেন্ট সোসাইটি (কেডিএস)না শিল্পগা নুমীং নীনি চখগদবা অনিরকশুবা নহাৰোলশিংগী মীফম (যুথ কনভেন্সন) ওসিগী খাঙবোক পাট টি লৈবা মীপুনশঙদা হৌদোকত্রে।
মীফম হৌদোকপগী যৌরম অদুনা সঙই এক্সপ্ৰেস পাউচেনী এডিটর খোগেন্দ্র খোমদ্রামনা অথোইবা মীথুং, কেডিএসকী প্রসিডেন্ট লেনিন খুনচানা যৌরম মপু অদুগা লিলোং দিষ্ট্রিক্ট বার্কিং জেনেলিষ্ট যুনিয়নগী প্রসিডেন্ট সৌইবম বিনোয় অমসুং পল্লিক লাইব্রেরী এন্ড ইনফোমেশন সেন্টর খাঙবোকী প্রসিডেন্ট সখিখোম মংলেমনা অখরবা লেংবীরকপা ওইনা শরুক য়াখি।
অনিরকশুবা যুথ কনভেন্সন পাঙথোকপগী নুংগী ওইবা বারোল পীদুনা কেডিএসকী কমিটির বিস্ত্রিৎ থোকচোমনা ফোঙদোকখিবদা, খাঙবোক লমদমদা লৈরিবা নহাশিং অমদি ইনখংলক্লিবা নহাশিংদা তোঙান তোঙানবা হীরমশিংদা মগী মগী করিরর অমম শেমজবা ওল্ল বা পান্দমদা যুথ কনভেন্সন অসি পাঙথোকপনি হায়খি।
ওসিগী যৌরম অদুনা শরুক য়াখিবা রাঙালোমশিংনা খুন্নাইদা নহাৰোলশিংগী তৌবা ওল্ল কয়া

শিন্মীশিংদা ঈকায় খুন্সবা উৎলক্লি

ইম্ফাল, এপ্রিল ২৯ (ঐচএনএস) : মীওইবা খুন্নাইগা থাদেক্লবা যাদ্রবা শিন্মীশিংগী পুন্সি মিং থাক রাংম্হবা অমদি মখোয়গী ফংফম থোক্লবা রাইটশিংগীদমক নীংহয়বা লেতাং থেংনদুনা লাকপদা মপুন্সি কথোকত্ৰবা শিন্মীশিং নীংশিংদা চহী খুঁদিংগী মে ১দা পাঙথোক্লিবা মালেমগী শিন্মীশিং নুমীং মে দেনা লাকপদা ঈকায় খুন্সবা উৎচরি হায়না এ আইটি যুসী মণিপুরগী জেনরেল সেক্রেটারি এল সোনিমকুমানা থাদেক্লপা চেরোল অমদা ফোঙদোরক্লি।

Title : Anime Boy By : Arambam Jessica Class : V Sec : D Roll No. 47 School : Standard Robarth Hr. Sec. School	Title : My House By : Laishram Paikhomba Meitei Class : Nursery Sec : A Roll No. : 1 School : The Base Academy, Khangabok	Title : Fish By : Lingel Class : III Sec : C Roll No. : 45 School : S.R. Hr. Sec. School	Title : Happy Cheiraoba By : Maimnam Shilhelbi Devi Class : VI Sec : D Roll : 24 School : Unacco School Khongman Zone 3
Title : Naruto By : Ph. Renolia Class : V Sec : D Roll No. : 58 School : Standard Robarth Hr. Sec. School	Title : Khoco By : Roni Leimapokpam Class : V Sec : D Roll No. 24 School : Standard Robarth Hr. Sec. School	Title : Garden By : Khundrakpam Sanathoibi Class : KG Roll : 6 School : Suraj English Academy, Lilong Chajing	Title : Unicorn By : Takhellambam Ranjita Class : KG Sec : Sunflower Roll : 18 School : SL Arena of Learning
Title : Scenery By : Takhellambam Damini Class : II Sec : Daffodil Roll No. : 52 School : SL Arena of Learning	Title : Goku By : Telheiba Nongmaithem Class : II Sec : A Roll No. : 1 School : CTES	Title : Castle By : Yohenna Kh. Class : II Sec : Iris Roll No. : 29 School : SL Arena of Learning	Title : Land Scape By : Moirangthem Nungshithoiba Class : VII School : Maheilen Education Centre
Title : Trun Yeager By : Pibathoi Ningthoujam Class : VI School : Maheilen Education Centre	Title : Demon Slayer By : Heikrujam Dishan Meitei Class : IX School : Maheilen Education Centre	Title : Goku By : Henthhoiba Maimom Class : III Sec : D Roll No. 52 School : S.R. Hr. Sec. School	Title : Zebra By : Chabungbam Jeshurund Class : II Sec : A Roll No : 16 School : Savio English Higher Sec. School

অঙাংশিংগী অয়েকপা লাই হাল্লিনিংবা মীওইশিংনা অঙাংশি মিং, পাসপোর্ট ফোটো, স্কুল মমিং, ক্লাস, সেজ্ঞন অমদি রোল নম্বরনিচিংবগা লোয়ননা অয়েকপা লাই অদু নীংখিনা ফোটো কাপ্পগা ইইয়েন লানপাউগী রাইটসএপ নম্বর ৯৭৭৪৮০৩১৪৫ দা থাবীরকপা য়াগনি।